



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ແຂວງ ຈຳປາສັກ

ເລກທີ.....02...../ຈຂ.ຈສ  
ປາກເຊ, ວັນທີ. 14/3/2016

ຄໍາສັ່ງແນະນຳ  
ຂອງເຈົ້າແຂວງຈຳປາສັກ

- ເຖິງ: - ທ່ານ ເຈົ້າເມືອງ 10 ຕົວເມືອງ ທີ່ນັບຖື.  
- ທ່ານ ຫົວໜ້າພະແນກ ປທສ ແຂວງຈຳປາສັກ.  
- ທ່ານ ຜູ້ອຳນວຍການ ບໍລິສັດໂທລະຄົມມະນາຄົມ ສາຂາແຂວງຈຳປາສັກ.
- ເລື່ອງ: ການຄຸ້ມຄອງປົກປັກຮັກສາສາຍສົ່ງໂທລະຄົມມະນາຄົມ ຈາກສະພາບໄຟໃໝ່ລາມປ່າ ໃນຂອບ  
ເຂດທົ່ວແຂວງຈຳປາສັກ.

- ອີງຕາມ ກົດໝາຍວ່າດ້ວຍການປົກຄອງທ້ອງຖິ່ນ ແຫ່ງ ສປປ ລາວ, ສະບັບເລກທີ 03/ສພຊ, ລົງວັນທີ 21 ຕຸລາ 2003.
- ອີງຕາມ ກົດໝາຍວ່າດ້ວຍການໂທລະຄົມມະນາຄົມ (ສະບັບປັບປຸງ) ສະບັບເລກທີ 09/ສພຊ, ລົງວັນທີ 21 ທັນວາ 2011.

ໂດຍອີງໃສ່ສະພາບການເກີດມີເຫດການໄຟໃໝ່ລາມປ່າ ແລະ ການຈຸດປ່າຢ່າງລະຊາຍໃນຫຼາຍບໍລິເວນ; ເຮັດໃຫ້ເກີດມີໄຟໃໝ່ລາມປ່າ ຊຶ່ງສົ່ງຜົນກະທົບບໍ່ນ້ອຍຕໍ່ການຄຸ້ມຄອງລະບົບສາຍສົ່ງໂທລະຄົມມະນາຄົມ, ເຮັດໃຫ້ລະບົບການບໍລິການດ້ານໂທລະຄົມມະນາຄົມຖືກຕັດຂາດ, ສ້າງຄວາມເສຍຫາຍຕໍ່ຊັບສົມບັດລວມຂອງຊາດ, ເພື່ອເຮັດໃຫ້ການຄຸ້ມຄອງ-ປ້ອງກັນ ແລະ ທັງຮັບປະກັນເຮັດໃຫ້ການບໍລິການດ້ານໂທລະຄົມມະນາຄົມໃນທົ່ວແຂວງ ໃຫ້ມີປະສິດທິຜົນສູງ.

ເຈົ້າແຂວງຈຳປາສັກ ອອກຄໍາສັ່ງແນະນຳ ດັ່ງນີ້:

1. ໃຫ້ຄະນະພັກ-ອຳນາດການປົກຄອງທ້ອງຖິ່ນແຕ່ລະຂັ້ນ ເພີ່ມທະວີຄວາມເປັນເຈົ້າການປົກປັກຮັກສາລະບົບສາຍສົ່ງໂທລະຄົມມະນາຄົມຕາມສອງຂ້າງທາງ, ໂດຍເອົາໃຈໃສ່ປຸກລະດົມປະຊາຊົນມີສະຕິຄວາມຮັບຜິດຊອບໃນການສະກັດກັ້ນປັນຫາໄຟໃໝ່ລາມປ່າ ແລະ ເປັນເຈົ້າການຕິດຕາມ, ກວດກາ ການຈຸດສຸມໄຟຕ່າງໆ ທີ່ອາດຈະສົ່ງຜົນກະທົບ ຫຼື ນຳມາຊຶ່ງຜົນເສຍຫາຍຕໍ່ລະບົບສາຍສົ່ງໂທລະຄົມມະນາຄົມຢູ່ແຕ່ລະບໍລິເວນ ໃນຂອບເຂດທ້ອງຖິ່ນຕົນຮັບຜິດຊອບ.

2. ໃຫ້ອຳນາດການປົກຄອງເມືອງ ເອົາໃຈໃສ່ຄົ້ນຄວ້າຊ່ວຍອອກນິຕິກຳຂັ້ນຂອງຕົນ ກຳນົດແຜນການ, ມາດຕາການຕໍ່ກັບວຽກງານດັ່ງກ່າວ ບົນພື້ນຖານການສຶກສາອົບຮົມແນວຄິດ, ໂຄສະນາເຜີຍແຜ່ບັນດານິຕິກຳຕ່າງໆ, ເພື່ອໃຫ້ພໍ່ແມ່ປະຊາຊົນບັນດາເຜົ່າຮັບຮູ້ເຂົ້າໃຈ ເຖິງຄວາມສຳຄັນຂອງລະບົບສາຍສົ່ງໂທລະຄົມມະນາຄົມ, ມີມາດຕະການສະກັດກັ້ນຈະແຈ້ງຕໍ່ປັນຫາໄຟໃໝ່ລາມປ່າ ແລະ ກຳນົດວິທີແກ້ໄຂບັນຫາດັ່ງກ່າວໃຫ້ທ່ວງທັນເວລາ. *ສປປ*

3. ມອບໃຫ້ພະແນກໄປສະນີ, ໂທລະຄົມມະນາຄົມ ແລະ ການສື່ສານແຂວງຈຳປາສັກ ປະສານສົມທົບນຳພາ ບັນດາລັດວິສະຫະກິດໂທລະຄົມມະນາຄົມ ປະຈຳແຂວງ ຈັດຕັ້ງຄະນະຮັບຜິດຊອບກວດກາ, ຕິດຕາມບັນຫາດັ່ງກ່າວ ບົນພື້ນຖານກຳນົດກົນໄກເຝົ້າລະວັງ ຮ່ວມກັບອຳນາດການປົກຄອງທ້ອງຖິ່ນໃນແຕ່ລະບໍລິເວນ ຢ່າງໄກ້ຊິດ ແລະ ລາຍງານຜົນການປະຕິບັດວຽກງານດັ່ງກ່າວ ໃຫ້ຂັ້ນເທິງຂອງຕົນຮັບຊາບຢ່າງເປັນລະບົບ ເພື່ອມີທິດຊີ້ນຳຢ່າງ ທັນການ.

ດັ່ງນັ້ນຈຶ່ງແນະນຳມາຍັງ ບັນດາທ່ານ ເພື່ອຄວາມເປັນເອກະພາບໃນການຈັດຕັ້ງປະຕິບັດ. 

ເຈົ້າແຂວງຈຳປາສັກ



ດຣ ບຸນຖອງ ດິວິໄຊ